



አ ጐይታ፣ ንሰኻ ነቲ ዝጠፍአ ወድኻ ስለ እትፈትዎ፣ ንሱ ተጣዲሱ ናባኻ ኪምለስ ከሎ፣ ንሰኻ ኣእዳውካ ዘርጊሕካ ኢኻ እትቐበሎ። ምእንትዚ ነዚ ናይ ፍቕሪ ስራሕን ነዚ ኣብ ኣምላኻዊ ምሕረትካን ዘሎና እምነት ክትቐበለልና፣ ብዓብይ ተስፋ ንልምነካ ኣሎኹ። እዚ ኸኣ ረብሓ ቤተክርስቲያንና ረብሓ ዓለምን ንኪ ኸውን ልመናይ እቕርበልካ ኣሎኹ።”

**ጸሎት ናይ ፍቕሪ ስራሕ።**

**“አ ጐይታ ኣነ እፈትወካ እየ።... ንዓናን ንምሉእ ዓለምን ራሕራልና...”**

(እዚ ጸሎትዚ ብጊ.10.2005 ብፍቓድ ሞንጊኖር ኣገጅሎ ማስክሮኒ ንኪሕተም ተፈቐደ።)

**ንሕና ንእግዚአብሔር ነፍቅሮ፤ ምእንቲ ምሉእ ደቂ ኣዳም ከኣ ምሕረት ንለምን!**

እዚ ጸሎትዚ፣ ሓጺር ይኹን ድኣ እምበር ናይ ፍቕሪ ስራሕ ጸሎት ስለ ዝኾነ፣ ብባህርይ ናይ ካሕሣ ጸሎት ኢዩ ዝጽዋዕ። ንሕና ሰብኡትን ኣንስትን ኣብዚ ዘመንዚ ብህጹጽ እዚ

ጸሎትዚ የድልየና ኢዩ። ከምኡ’ውን እዚ ጸሎትዚ ምእንቲ ጥቕሚ ቤተክርስቲያን ምእንቲ ጥቕሚ ዓለምን ኢልና መዓልቲ መጻ ክንደግሞ ይግባእ።

እንተኾነ ናይ ፍቕሪ ስራሕ ጸሎት ክንብል ከሎና እንታይ ንምባል ኢዩ? እዚ ጸሎትዚ ናብይ ኢዩ ዝመርሓና? እንታይ ከም ንረክብ ኢዩ ዝገብረና? እዚ ጸሎት’ዚ ንሓዲ ሕይወት ዝህብ ኣም ኢዩ ዝመስል። ስለዚ ነቲ ዚደግም ሰብ ፍቕሪ የዕብየሉ፤ ንኹላትና ከኣ ምስቲ ትንሣኤ ነፍስወከፍና ዝኾነ ኢየሱስ ኢዩ ዘወሃህደና። እዚ ጸሎት’ዚ ነቲ ብዛዕባ ኢየሱስ ክርስቶስ ዝተገብረልና መለኮታዊ ግልጽት ዚትንክፍን ዝኾኑትን መፍትሒ ኢዩ። እዚ መለኮታዊ ግልጽት’ዚ ወዲ ሰብ ከምቲ ኣምላኽ ዜፍቅሮ፣ ንሱ ከኣ ብወገኑ ንኣምላኽ ከፍቅሮ ከም ዘለዎ ዚሓትት ኢዩ። ከምኡ’ውን እግዚአብሔር ነቲ ኩሉ ቁጽሪ ዘይብሉ ንዓለም ዜድልዩ ነገር ርእዩ፣ ኣብ ልዕሊ ኩሎም ደቂ ሰብ ምሕረት ንኺውርድ ኢዩ ዝሓትት።

ጸሎት፣ ናይ ፍቕሪ ስራሕ ወይ ንዕኡ ዚመስል ጸሎት ምድጋም ማለት ንኣምላኽ፣ “ሓዲሽ መዝሙር” ምዕራግ ማለት ኢዩ። (ዮዲት 16:13) ንኡብነት፣ “አ ጐይታ፣ ኣነ ኣፍቅረካ እየ! ንደቕኻ ራሕራሒሎም፣ ኣብ ልዕሊ ምሉእ ዓለም ጥዑም ሸታ ይቕረታን ምሕረትን ንኸረኽቡ ንሕዝብኻ ራሕራሒሎም፣ ንዓይን ነዮም ኣብ ርሑቕ ዝርከቡ ሕዝብኻን ንምሉእ ዓለምን ራሕራሒሎም።”

እዚ ካብ ፍቕሪ ዚለዓል ኣውያት ኣብ ቤተክርስቲያን ምእንቲ ኣማላድነት ኩሉ ሰብ ንኸውዕል ይረድኣና ኢዩ። በዚ ካብ ፍቕሪ ዝለዓል ኣውያት’ዚ፣ እግዚአብሔር ንነፍስወከፍ መቐምዖ ድኅነት ዓለም ኢዩ ዝገብረና፤ ከምኡ’ውን ምእንቲ ጽቡቕ ዕድል ደቂ ሰብ ኢልና ነቂሕና ከም ንጽሊ ኢዩ ዝገብረና።

**“አ ኣምላኺይ ኣነ ኣፍቅረካ እየ”** ክንብል እንኽእል፣ በቲ እግዚአብሔር ኣብ ውሽጢ ልብና ዘፍሰሰልና ፍቕርን በቲ መንፈስ ቅዱስ ዘህበና ውህበት ቅኑስ ሕሊናን እንተተመራሕና ጥራይ ኢዩ። (ሮማ.5:5) ምሕረት እንልምነሉ ምኽንያት ኣብ ፍቕሪ መለኮታዊ ሓቅን ኣብ እውነተኛ ኮነታት ዚምልከትን ኪኸውን ይግባእ። እዚ ጸሎት’ዚ ኣብ ሕይወት ኣሕዋትና ዜሳትፍን፣ ኣብቲ ምስ ክርስቶስን ምእንቲ ክርስትስን ኢልና ኣብ ሰቓይ ሰባት ክንሳተፍን ክንበክን ከሎና ኢዩ። ከምኡ’ውን ምእንቲ ሓጢአቶምን በደሎምን ኢልና ነዚ ኩሉ ከም መስዋዕቲ ንኣምላኽ ከነቕርቦ ከሎና ምሕረትን ኣምላኽ ኣቦና ንምርካብ ኢዩ። **“አ ኣምላኺይ ኣነ ኣፍቅረካ እየ፤ ንዓናን ንምሉእ ዓለምን ራሕራሒልና”** እናበልና ክንጽሊ እንከሎና፣ ንኩሉ ሕመረት ሰብኣዊ ተግባርን ሕይወትን ኢና ክንትንክፍ ንርከብ። “ኣምላኽ ፍቕሪ ኢዩ” (1.ዮሐ.4:8) “እቲ ኩሉ ዝገብሮ ከኣ ብፍልጠትን ብፍቕርን ኢዩ ገይርዎ” (ኣኮቴተ ቁርባን ቅዳሴ ሳቲን) ክንብል ከሎና ሕይወት ዝሃበና ፍቕሩ ከም ዝኾነን፣ እቲ ኮሎ ኣብ ስነ-ፍጥረት እነስተማቕሮ ነገራት ከኣ ምንጭ ፍቕሪ ኢዩ። ንሕና ከኣ ነዚ ክቡርን ጽቡቕን ነገር ከም ዝደምቕን ከም ዝእመንን እናገበርን፣ ፍቕሪ ክንገልጸሉ ኢና። ሕይወትና ሕቡእ ኣንተኾነን’ዳ፣ ብግዳም ክረኣ ከሎ’ውን ክንድዚ ዚኣከል ዋጋ ዘይብሉ እንተመሰለ፣ ግን ከምዚ እንተገይርና፣ ሕይወትና ሓቕኛ ዕላማኡ ኪወቅዕ ኢዩ። ካብቲ ዝግመት ንላዕሊ ከኣ ዋጋ ኪህልዎ ኢዩ። ኣብ መንጎ እቲ ብዙሕ ስራሕና፣ ምእንቲ ዓለም ኢልና ናይ ፍቕሪ ተግባር ንኣምላኽ ክነዕርግ ከሎና ሰናይ ኢዩ። (ሉቃ.5:4) ከመይ እቲ ነፍስወከፍ ናይ ፍቕሪ ተግባር ንኣምላኽ እነቕርቦ ናይ ምሕረት ልመና፣ ንደቂ ሰብ፣ ንዓናን ንብዙሓት ካልኣትን ሓቕኛ ትንሣኤ ኢዩ።

እዚ ናይ ፍቕሪ ኣውያት ምስ ርሕራሔ ክርስቶስ ጸንቢርና ምእንቲ ኣሕዋትና ኢልና ንኣምላኽ ክነዕርግ ከሎና፣ እግዚአብሔር ብትሩፋት ኢየሱስ ኢዩ ዝኸድነና። ንግዕጽ ርሕራሕ ልቡ ኳሕተሕና ከኣ ንደቂ ናብኡ ክንመልሶም ንኸእል ኢና። እዚ ጸሎት’ዚ ብርግጽ ሓጺር ኢዩ። እንተኾነ ንምሉእ ዓለም ኪኸድን ዓቕሚ ኣሎዎዮ። ፍቕርን ትሕትናን ኣምላኽ ከኣ ዚመልእ ኢዩ።

ስከፍታ ሓጢአትና፣ ጉድለት ተአማኝነትና፣ ፍቅርና ንአምላክና ንምግላጽ መኸላኦታ ኮኸውን አይግባእን። እኳ ድኣ “ነዚ ብዙሕ ዜፍቅር ብዙሕ ክንዲ ዝሕደገሉ(ሉቃ.7:47)፣” ንሕና ከኣ ንሓጢአትና ብምዝካር ናብ አምላኽ ብዝበለጸ ክንምለስ ይግባእ። ደኺምናን ተጸሊኡናን ኣብ እንርከበሉ ጊዜ፣ ንኣብነት ኣብ ቤት ጽሕፈት፣ ኣብ መጻቢዩ ሕዝባዊ ቦታ ኣውቶቡሳት፣ ከምኡውን ኣብ ካልእ ብምጽባይ ክንደክም ከሎና፣ እሞ ነዚ ኩሉ ጸሎት ፍቕሪ ስራሕ ምስ ንደግሞ፣ እዚ ኩሉ ድኻም ሞጋ ኣለዎ። ምእንቲ ፍቕሪ ክንፍጽሞ ከሎና ሰናይ ኢዩ።

ሓድሓድ ጊዜ ትንፋስ ክሳብ ንስእን ስራሕ ኮበዝሓና ከሎ፣ ብስራሕ ተጨኒቕና ከይንተርፍ ንፈርሕ’ን እንተኾና ግና፣ ምስ’ዚ ኩሉ ዓቕሊ ዜጽብብ ስራሕ እንተድኣ ጸሊና፣ በዚ ዚደራረብ ስራሕ ተጸቂጥና ኣይክንተርፍን ኢና። እኳ ድኣ ንዓለም ምንጪ ብርሃን ክነእትወሉ ኢና። ሳላ እዚ ንእሸቶን ትሑትን ኣውያት ፍቕር’ዚ ናብቲ ሓይሊ ሕይወትና ዝኾነ አምላኽ ክንበጽሕ ኢና። ንደቂ ሰብ ከኣ እቲ ምሕረት ዝመልኦ ፍቕሩ ክነረከቦ ኢና። እግዚአብሔር ዝፈቱ ከምዚ ዝበለ ጸሎት ኢዩ። ንሱ ነታ ከምዚ ገይራ ትጽሊ ነፍሲ ሕቕፍ ኢዩ ዝበላ። ንሕና’ውን ብአማልድነት ድንግል ማርያም ከምኡ ገይርና ንኸንጽሊ ንጽዓር።

ብጻጋ አምላኽ ምእንቲ ኩሉን ብስም ኩሉን እናጸለና ዘይጠፍእ መጋርይ ሓዊ ንምኳን ንጽዓር። ኩላትና ሓደ ንሓደ ክንትሓሳሰብ ከም ዘለና ሓላፍነት ይሰመዓና። በዚ ጊዜ’ዚ ብዙሓት ብዛዕባ ዓለም ይዛረቡን ይካትዑን ኢዮም። ከምኡውን ጥፋኣትን ዕንወትን ይፍጽሙ ኢዮም። ብኣንጻሩ ኸኣ ምእንቲ ኩሉም ደቂ አምላኽ ብጽንዓትን ብፍቕርን ዚጽልዩ ኣብ ክብ ዝበለ ቦታ ኢዮም ዝርከቡ። ንሳቶም ዝሰርሑ ምእንቲ ጥቕሚ ውሉደ ኣዳም ኢዮም። ተግባሮም ተጻይ ሕማቕ ኮኸውን ከሎ፣ ኣብ ምወዳእታ ከኣ ሰዊት ኢዩ። እቶም ኩሎም ነዚ ጸሎት ብእመንኣት ዝደግሙዎ፣ ኣንፃር እቶም ብትዕቢት ተመሊኦም፣ አምላኽ ከም ዘየሎ ኮይኖም ዚነብሩ ንገዛእ ኣሕዋቶም ዚጭቁኑን፣ ከምቲ ዳዊት ኣብ እምነቱ ተረጋጊጹ ምስ ጎሊያድ ዚገበሮ ብስም አምላኽ ዚቃወሙ ኢዮም። (1 ሳሙ. 17:45)

ኣብዚ ስቓይ ዝመልኦ ዘመና ንአምላኽ ምሕረት እናለመንካ ምፍቃር እዚ እቲ ኣውራ ዘሐጉስ ብስራት ኢዩ። እዚ ብስራቲ’ዚ ሓዲሽ ፍቕሪ ኢዩ ዝህበና፣ የሐድሰና ኢዩ፣ የንጽሓና ኢዩ። ነቶም ኩሎም ንአምላኽ ከም ዝሓጸ ፈጣሪኦም ዘይርእይዎ ከኣ፣ ንዓናን ንኹሎምን ካሕሳ ኢዩ ዚልምነልና። እዚ ናይ ፍቕሪ ስራሕ፣ ሓዲሽ ውሉድ ትንሳኤ ኢዩ። ምክንያቱ ፍቕሪ የንጽሕን፣ ንማእለያ ዘይብሉ ሓጢአት የጥፍእ ኢዩ።( ጴጥ.4:8) ንሱ ኣውያት ሕዝቢ እግዚአብሔር ኢዩ። ንሱ ናይቶም ኣብ ልዕሊ ስበኣዊ ስድራቤት ንምሕረት ዚልምኑ፣ ነቢያትን ኣዕሩኽ አምላኽን እውን ኢዮም። ንሱ እቲ ኣብ ልዕሊ ዓለምን፣ ምእንቲ ዓለምን ኣብ ክርስቶስ ዚበጽሕ መስዋዕትን ካሕሳን ኢዩ። (ዮሐ.17) በዚ ሎሚ ንሕይወትና ህጹጽ ዝኾነ ሓቀኛን ኪኸውን ይግባእ። ናይ ፍቕሪ ስራሕ ኣብ ነፍስና ሒዝናዮ ክንጓዳዝ እንክእልን፣ መዓልቲ መጻ ኪሓንጸና ዚክእልን፣ ከምቲ ሓደ መክሊት ተቐቢሉ ኣገልጋሊ ዝገበሮ ክሕባእ ዘይግብኡ ክቡር መዝገብ ኢዩ። (ማቴ.25.14-30) (ሉቃ.19.11-27)

እቲ ምእንቲ ዓለም ኢልና ብተግባር ፍቕሪ እንልምኖ ምሕረት አምላኽ፣ ክቡር ሃብቲ ከም ዝኾነ ንኸልኣት እውን ከነፍልጠም ይግባእ።

እታ፣ “ኣብ ውሽጢ ልባ” ንቓልን ንተግባርን ድሕነት ትዓቕር ዝነበረት ድንግል ማርያም፣ (ሉቃ.2.19-51) ንሕና’ውን ፍቕሪ ኣብ ምዝርጋሕን ብተግባር ብምንባሩን እሙናት ኮይናን ከም እንርከብ ይግበረና።

**ለቡ**

በዚ ናይ ካሕሳ ጸሎት’ዚ፣ ማሕበር ከሓስቲ ነፍሳት ይምስረት ኣሎ። ኩሉ ሰብ ኣብኡ ኣባል ኮይኑ ኪሳተፍ ይክእል ኢዩ። እዚ ማሕበርዚ ንክምስረት ብሓደ ወገን ፍቓድ አምላኽ ኪኸውን ከሎ፣ ቡቲ ሓደ ወገን ከኣ ነዚ ጊዜና ብህጹጽ የድልዮ ስለ ዝኾነ ኢዩ። ኣባል እዚ ማሕበር ኪኸውን ዚደሊ ኩሉ፣ ኣብዙ ዚኸተል ኣድራሻ ይወከስ።

ዕላማ ተግባር ፍቕሪ ንምፍላጥ ዝደሊ፣ ነዙ ተጠቂሱ ዘሎ ኣድራሻ ይወከስ።

(መሰለ ደራሲ ዝተሓለወ ኢዩ።)

መደብ ዕላም - ከሓሥቲ ነፍሳት

**e-mail : [preghiamoperilmondo@yahoo.it](mailto:preghiamoperilmondo@yahoo.it)  
[suorlina@preghiamoperilmondo.org](mailto:suorlina@preghiamoperilmondo.org)**

**web site [www.preghiamoperilmondo.org](http://www.preghiamoperilmondo.org)**